

അദ്ധ്യായ പരിചയം:

പ്രവാചകന്റെ മക്കാജീവിതത്തിന്റെ ആദ്യനാളുകളിലവതരിച്ചതാണ് ഈ അധ്യായം. പരലോകത്തെയും പ്രവാചകത്വത്തെയും കുറിച്ചു പ്രതിപാദിക്കുന്ന അദ്ധ്യായം കൂടിയാണിത്. അന്ത്യനാളിൽ ആകാശഗോളങ്ങളെയും ഭൂമിയെയും ഉറപ്പിച്ചുനിർത്തുന്ന ആകർഷണ ശക്തിയുടെ കെട്ട് അഴിച്ചുമാറ്റപ്പെടുന്നു. അതോടെ പ്രപഞ്ചത്തിലെ സകല വസ്തുക്കളും ചിന്നിച്ചിതറും.

പരലോകത്തെ വിചാരണാവേളയിൽ ഓരോ ആത്മാവും താൻ ഇഹലോകത്ത് പ്രവർത്തിച്ചതെന്തെന്ന് നേർക്കുനേരെ കാണുന്നതാണ്. ഈ വിഷയത്തോടൊപ്പം തന്നെ പ്രവാചകൻ മുഹമ്മദ്നബിയുടെ പ്രവാചകത്വത്തെ സംബന്ധിച്ചും ഈ അദ്ധ്യായം പ്രതിപാദിക്കുന്നു.

بِسْمِ اللَّهِ الرَّحْمَنِ الرَّحِيمِ

إِذَا الشَّمْسُ كُوِّرَتْ ﴿١﴾ وَإِذَا النُّجُومُ انْكَدَرَتْ ﴿٢﴾ وَإِذَا الْجِبَالُ
 سُيِّرَتْ ﴿٣﴾ وَإِذَا الْعِشَارُ عُطِّلَتْ ﴿٤﴾ وَإِذَا الْوُحُوشُ حُشِرَتْ ﴿٥﴾ وَإِذَا
 الْبِحَارُ سُجِّرَتْ ﴿٦﴾ وَإِذَا النُّفُوسُ زُوِّجَتْ ﴿٧﴾ وَإِذَا الْمَوْءُودَةُ سُيِّتَتْ ﴿٨﴾
 بِأَيِّ ذَنْبٍ قُتِلَتْ ﴿٩﴾ وَإِذَا الصُّحُفُ نُشِرَتْ ﴿١٠﴾ وَإِذَا السَّمَاءُ
 كُشِطَتْ ﴿١١﴾ وَإِذَا الْجَحِيمُ سُعِّرَتْ ﴿١٢﴾ وَإِذَا الْجَنَّةُ أُزْلِفَتْ ﴿١٣﴾
 عَلِمَتْ نَفْسٌ مَّا أَحْضَرَتْ ﴿١٤﴾

അർഥം:

പരമകാര്യം കരുണാനിധിയുമായ അല്ലാ

1. സൂര്യൻ ചുരുട്ടപ്പെടുമ്പോൾ,
2. നക്ഷത്രങ്ങൾ ഉതിർന്നുവീഴുമ്പോൾ,
3. പർവ്വതങ്ങൾ ചലിപ്പിക്കപ്പെടുമ്പോൾ,
4. പൂർണ്ണഗർഭിണികളായ ഒട്ടകങ്ങൾ ഉപേക്ഷിക്കപ്പെടുമ്പോൾ,
5. വന്യമൃഗങ്ങൾ ഒരുമിച്ചു കൂട്ടപ്പെടുമ്പോൾ
6. കടലുകൾ കത്തിപ്പടരുമ്പോൾ,
7. ആത്മാക്കൾ ഇണക്കപ്പെടുമ്പോൾ,
8. കുഴിച്ചു മുടപ്പെട്ട പെൺകുട്ടി ചോദിക്കപ്പെടുമ്പോൾ,
9. ഏതൊരു പാപത്തിന്റെ പേരിലാണ് അവൾ വധിക്കപ്പെട്ടതെന്ന്.
10. ഏടുകൾ നിവർത്തപ്പെടുമ്പോൾ,
11. ആകാശം ഉറച്ചുമാറപ്പെടുമ്പോൾ,
12. നരകത്തിന്റേ ആളിക്കത്തിക്കപ്പെടുമ്പോൾ,
13. സ്വർഗം അരികെ കൊണ്ടുവരപ്പെടുമ്പോൾ,
14. ഓരോ ആത്മാവും താൻ എന്തുമായാണ് എത്തിയതെന്നറിയും.

വിശദീകരണം:

സൂര്യന്റെ പല ഘടകങ്ങളും പരസ്പരം ചുരുട്ടപ്പെടുകയും അതോടു കൂടി അതിന്റെ പ്രകാശം അണഞ്ഞുപോകുകയും ചെയ്യുന്നതിന്റെ ചിത്രമാണ് പ്രഥമ വചനം ദ്യോതിപ്പിക്കുന്നത്. അതോടൊപ്പം നക്ഷത്രജാലകങ്ങളെ ഉറപ്പിച്ചുനിർത്തിയിരുന്ന ആകർഷകശക്തി നഷ്ടപ്പെടുകയും പ്രകാശം നഷ്ടപ്പെട്ട് ചിതറി വിഴുകുകയും ചെയ്യും. ഭൂമിയുടെ ആകർഷണ ശക്തി നഷ്ടപ്പെടുകയും പർവതങ്ങൾ ഇളകി അന്തരീക്ഷത്തിൽ ഒഴുകിനടക്കുകയും ചെയ്യും. “ഗർഭിണിയായ ഒട്ടകം ഉപേക്ഷിക്കപ്പെടുമ്പോൾ” എന്ന വചനം കൊണ്ടുദ്ദേശിക്കുന്നത് ആ സംഭവത്തിന്റെ ഗൗരവം അറബികളെ ബോധ്യപ്പെടുത്തുകയാണ്. അതായത്, ഗർഭിണികളായ ഒട്ടകത്തോളം മൂല്യമുള്ള ഒന്നും അവരുടെ സങ്കല്പത്തിൽ ഉണ്ടായിരുന്നില്ല. അത്തരം ഒട്ടകങ്ങളിൽനിന്നും അവർ ഒരിക്കലും അശ്രദ്ധരായിരുന്നില്ല. അത് ഉപേക്ഷിക്കപ്പെടുകയെന്നതിനർത്ഥം മാതൃകമായ ഒരത്യാഹിതം അവരെ ബാധിക്കുകയെന്നാണ്. ആ ദിനത്തിന്റെ ഭീകരതയാൽ വന്യജീവികൾ അവയുടെ വന്യപ്രകൃതം മറന്ന് പരസ്പരം ഒരുമിച്ചു കൂടും. ആ ദിനം ജലം തന്റെ നാഥന്റെ കല്പനക്ക് വിധേയമായി ഘടകങ്ങൾ പരസ്പരം വേർതിരിക്കപ്പെടുകയും അതിലെ ഹൈഡ്രജൻ തിപിടിച്ചു സമുദ്രം ആഗളിക്കത്തുകയും ചെയ്യും.

പരലോകത്ത് വെച്ച് ദുഷിച്ച ആത്മക്കൾ ദുഷിച്ച ആത്മക്കളോടും നല്ല ആത്മാവുകൾ നല്ല ആത്മാക്കളോടും പരസ്പരം കൂട്ടിച്ചേർക്കപ്പെടും. ആ ദിനം വിചാരണാവേളയിൽ, ജാഹിലിയ്ക്കു കാലത്ത് കുഴിച്ചുമുട്ടപ്പെട്ട പെൺകൊടിയോട് ചോദിക്കും: നിങ്ങൾ എന്തിന്റെ പേരിലാണ് കുഴിച്ചുമുട്ടപ്പെട്ടത്? അത് അവരുടെ രക്ഷിതാക്കളോടല്ല, അവരുടെ മുമ്പിൽ വെച്ച് ആ കുട്ടികളോട് നേർക്കുനേരയാണ് ചോദിക്കുക.

ഓരോ മനുഷ്യനും എന്ത് പ്രവർത്തിച്ചുവെന്നതിന്റെ റിക്കാർഡുകൾ അന്ന് വ്യക്തമാക്കപ്പെടും. ദൈവികശക്തിയുടെ പ്രതാപങ്ങൾ ആകാശമെന്ന മറനീക്കി അന്ന് വെളിച്ചത്ത് കൊണ്ടുവരും. വിചാരണാവേളയിൽ തന്നെ ഒരു ഭാഗത്ത് നരകം ആളിക്കത്തിച്ച നിലയിലും സ്വർഗം അടുത്തേക്കടുപ്പിച്ചു വെച്ച നിലയിലും എല്ലാവർക്കും കാണത്തക്ക രീതിയിൽ ഹജരാക്കും. ഓരോരുത്തർക്കും അവരുടെ ജീവിതപ്രവർത്തനത്തിന്റെ യാഥാർത്ഥ്യം എന്തായിരുന്നുവെന്ന് ബോധ്യപ്പെടാനാണത്.

فَلَا أُفْسِمُ بِالْخُنُوسِ ﴿١٥﴾ الْجَوَارِ الْكُنُوسِ ﴿١٦﴾ وَالْيَلِيلِ إِذَا عَسَّسَ ﴿١٧﴾ وَالصُّبْحِ إِذَا تَنَفَّسَ ﴿١٨﴾ إِنَّهُ لَقَوْلُ رَسُولٍ كَرِيمٍ ﴿١٩﴾ ذِي قُوَّةٍ عِنْدَ ذِي الْعَرْشِ مَكِينٍ ﴿٢٠﴾ مُطَاعٍ ثَمَّ أَمِينٍ ﴿٢١﴾ وَمَا صَاحِبُكُمْ بِمَجْنُونٍ ﴿٢٢﴾ وَلَقَدْ رَءَاهُ بِالْأَفْقِ الْمُبِينِ ﴿٢٣﴾ وَمَا هُوَ عَلَى الْغَيْبِ بِضَنِينٍ ﴿٢٤﴾ وَمَا هُوَ بِقَوْلِ شَيْطَانٍ رَجِيمٍ ﴿٢٥﴾ فَأَيْنَ تَذْهَبُونَ ﴿٢٦﴾ إِنَّ هُوَ إِلَّا ذِكْرٌ لِلْعَالَمِينَ ﴿٢٧﴾ لِمَنْ شَاءَ مِنْكُمْ أَنْ يَسْتَقِيمَ ﴿٢٨﴾ وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ ﴿٢٩﴾

- 15. അതിനാൽ അല്ല, പിൻവാങ്ങുന്ന നക്ഷത്രങ്ങളെക്കൊണ്ട് ഞാൻ സത്യം ചെയ്യുന്നു.
- 16. മുന്നോട്ട് സഞ്ചരിക്കുകയും അപ്രത്യക്ഷമാകുകയും ചെയ്യുന്ന.
- 17. രാത്രിയെക്കൊണ്ടും, അത് വിട പറയുമ്പോൾ.
- 18. പ്രഭാതത്തെക്കൊണ്ടും, അത് നിശ്ചയിക്കുമ്പോൾ.
- 19. ഉറപ്പായും ഇത് ആദരണീയനായ ഒരു ദൂതന്റെ വചനം തന്നെ.

20. ശക്തിയുള്ളവൻ, സിംഹാസനാധിപന്റെ അടുത്ത് ഉന്നത സ്ഥാനമുള്ളവൻ.
21. അനുസരിക്കപ്പെടുന്നവൻ, വിശ്വസ്തൻ.
22. നിങ്ങളുടെ കൂട്ടുകാരൻ ഭ്രാന്തനല്ല.
23. ഉറപ്പായും അദ്ദേഹം തെളിഞ്ഞ ചക്രവാളത്തിൽ വെച്ച് അദ്ദേഹത്തെ(ജിബ്‌രീലിനെ) കണ്ടിട്ടുണ്ട്.
24. അദ്ദേഹം അദ്യശ്യവാർത്തകളുടെ കാര്യത്തിൽ പിശുക്ക് കാട്ടുന്നവനല്ല.
25. ഇത് ശപിക്കപ്പെട്ട പിശാചിന്റെ വചനവുമല്ല.
26. എന്നിരിക്കെ എങ്ങോട്ടാണ് നിങ്ങൾ പോയ്ക്കൊണ്ടിരിക്കുന്നത്?
27. ഇത് ലോകർക്കകമാനമുള്ള ഉദ്ബോധനമല്ലാതെ ഒന്നുമല്ല;
28. നിങ്ങളിൽ നേർവഴിയിൽ നടക്കാനാഗ്രഹിക്കുന്നവർക്ക്.
29. എന്നാൽ ലോകനാഥനായ അല്ലാഹു ഉദ്ദേശിക്കുന്നെങ്കിലല്ലാതെ നിങ്ങൾ ഇഷ്ടിക്കുന്നതുകൊണ്ട് ഒന്നും സംഭവിക്കുകയില്ല.

പതിനഞ്ച് മുതൽ ഇരുപത്തഞ്ച് വരെയുള്ള വചനങ്ങളിൽ പ്രവാചകൻ മുഹമ്മദ്(സ) യുടെ പ്രവാചകത്വത്തെ ബലപ്പെടുത്തിക്കൊണ്ട് പറയുന്ന കാര്യങ്ങളാകുന്നു. അത് വ്യക്തമാക്കുന്നതിനുവേണ്ടി നിത്യദ്യശ്യങ്ങളായ പ്രാപഞ്ചികപ്രതിഭാസങ്ങളെ പിടിച്ചാണയിടുകയാണ് അല്ലാഹു ചെയ്യുന്നത്. അതത്രെ പതിനഞ്ച് മുതൽ പതിനെട്ട് വരെയുള്ള ഭാഗങ്ങളിൽ പ്രതിപാദിച്ചിരിക്കുന്നത്. എന്നു പറഞ്ഞാൽ മുഹമ്മദ്നബി ദൈവദൂതനാണെന്ന പരമാർഥം വളരെ വ്യക്തമായ കാര്യമാണ്. ദൈവികവചനങ്ങൾ അദ്ദേഹത്തെ അഭ്യസിപ്പിച്ചത് സത്യസന്ധനും അതിശക്തനും അല്ലാഹുവിന്റെയടുത്ത് ഉന്നത സ്ഥാനമുള്ളവനും അവന്റെ ആജ്ഞകൾ നിറവേറ്റുന്നവനും മറ്റു മലക്കുകളാൽ അനുസരിക്കപ്പെടുന്നവനും മലക്കുകളുടെ കൂട്ടത്തിൽ അത്യപൂർവ്വ കഴിവുകളുള്ളവനുമായ ജിബ്‌രീൽ മാലാഖയാണ്. അദ്ദേഹമാകട്ടെ ദൈവികസന്ദേശത്തിൽ ഒരുവിധത്തിലുള്ള കൂട്ടിക്കലർത്തലോ മറച്ചുവെക്കലോ ചെയ്യുന്നില്ല. അല്ലാഹു എന്ത് നൽകിയോ അത് യഥാസമയം അതുപോലെ പ്രവാചകനെ അഭ്യസിപ്പിക്കുന്നു.

നിങ്ങളുടെ കൂട്ടുകാരൻ മുഹമ്മ് ഒരിക്കലും ചിത്തഭ്രമം കൊണ്ട് സംസാരിക്കുന്ന കാര്യങ്ങളല്ല അവ. അദ്ദേഹത്തിന് ആ വക തകരാറുകളൊന്നും ഇല്ലെന്നും തികച്ചും സത്യസന്ധനാണെന്നും നിങ്ങൾക്ക് നല്ലതുപോലെ അറിയാവുന്ന കാര്യവുമാണ്. അതൊരിക്കലും പൈശാചിക വചനങ്ങളുമല്ല. തെളിഞ്ഞ കണ്ണുകൾ കൊണ്ട് അദ്ദേഹം ദിവ്യസന്ദേശവാഹകനായ ജിബ്‌രീൽ മാലാഖയെ തെളിഞ്ഞ ചക്രവാളത്തിൽ വെച്ച് പല തവണ ദർശിച്ചിട്ടുണ്ട്. അദ്ദേഹം എന്തെന്ത് കാര്യങ്ങൾ അറിയിക്കപ്പെട്ടോ അത് യഥാവിധി നിങ്ങൾക്ക് ഓതിത്തരുന്നുണ്ട്. അദ്ദേഹത്തിന്റെ വക ഒളിച്ചുവെക്കലോ കൂട്ടിച്ചേർക്കലോ നടത്തുന്നില്ല. അതൊക്കെ നിങ്ങൾക്ക് ബോധ്യമായ കാര്യമാണെന്നിരിക്കെ നിങ്ങൾ എന്തുകൊണ്ട് അദ്ദേഹത്തെ നിഷേധിക്കുന്നു?

ഈ കാര്യങ്ങൾ ലോകർക്കുള്ള തെളിഞ്ഞ ഉൽബോധനമാകുന്നു. ഏതെങ്കിലും ദേശത്തിനോ കാലത്തിനോ വിഭാഗത്തിനോ പരിമിതമായതല്ല, മനുഷ്യർക്കകമാനം അരുളപ്പെട്ടതാകുന്നു. എന്നാൽ അത് കൈകയിൽ വെച്ചതുകൊണ്ടായില്ല, സ്വയം സംസ്കരണം ഉദ്ദേശിക്കുകയും ദൈവികപ്രീതി ലഭിക്കണമെന്ന് അഭിലഷിക്കുകയും ചെയ്ത് അതിനനുസരിച്ച വിധം അതിനെ സമീപിക്കുകയും അംഗീകരിക്കുകയും ചെയ്യുന്നവർക്കത്രെ അത് പ്രയോജനം ലഭിക്കുകയുള്ളൂ. എന്നാൽ കാര്യങ്ങളൊക്കെ അല്ലാഹുവിന്റെ ഇഷ്ടവും വിധിയും അനുസരിച്ചാണ് നീങ്ങുന്നത്. മനുഷ്യരുടെ ആഗ്രഹങ്ങൾക്കോ ഇഷ്ടക്കോ യാതൊരു സ്ഥാനവുമില്ല.